



MINUTI

GVERN LOKALI HAL TARXIEN

IS-SEBA' LEGISLATURA 2013 - 2017

SEDUTA NUMRU 07/07 - 2 t'Ottubru 2013

PREŻENTI

JOSEPH ABELA	SINDKU	
PAWLU FARRUGIA	VICI SINDKU	skużat
FRANCIS AGIUS	KUNSILLIER	
KEITH DARMANIN	KUNSILLIER	
LAWRENCE BONAVIA	KUNSILLIER	skużat
ISHMAEL DALLI	KUNSILLIER	
DORIS VELLA	KUNSILLIER	
PAUL J. PACE	SEGRETARJU EŻEKUTTIV	

AGENDA

1. Qari u approvazzjoni tal-Minuti
2. Komunikazzjoni mis-Sindku (Inkluż Korrispondenza)
3. Affarijiet Finanzjarji: Skeda ta' Pagamenti
4. Attivitajiet dwar il-Gnien St. Marija il-Ħadd wara nofsinhar
5. Xogħlijiet Infrastrutturali
6. Rapport mill-Kunsillieri
7. Fwejjeg Oħra
8. Għeluq tal-Laqqgħa

TALBA

Is-Sindku qal il-talba u ppressieda l-laqqgħa.

1 Qari u Approvazzjoni tal-Minuti

- i Il-Minuti tal-Laqgħa 06/07 tal-Ħamis 22 t'Awwissu fil-5.30pm ittiegħdu bħala moqrija peress li gew iċċirkulati minn qabel.
- ii Dawn gew approvati unanimament. Il-Minuti gew iffirmati mis-Sindku s-Sur Joseph Abela u mis-Segretarju Eżekuttiv is-Sur Paul J. Pace.

2 Komunikazzjoni mis-Sindku (inkluż korrispondenza)

- i. Il-Kunsillier Frans Agius qal li kellu laqgħa mas-Sur Joe Bonello tal-MTA. Is-Sur Bonello offra li l-Kunsill jidhol f'Agreement mal-MTA sabiex l-Information Kiosk ta' quddiem it-Tempji Neolitiċi titmexxa mill-MTA. Din l-istess Awtorita' timpjega hi lil xi hadd li jieħu ħsieb din il-kiosk għas-spejjeż tagħha. Il-Kunsill jista' ukoll jkun preżenti għal din l-għażla. Jekk dan l-Agreement isir, ikun l-ewwel wieħed tax-xorta tiegħu għan-Nofsinhar ta' Malta. L-MTA ser tieħu ħsieb li tmexxi u/jew tqassam saħansitra l-materjal tal-Kunsill mingħajr ħlas.
ERDF –
Proposta ta'
Agreement mal-
MTA
- i.i Jekk il-Kunsill jaqbel ma' dan is-suggeriment, trid tintbghat ittra liċ-Chairman Dr Gavin Gulia sabiex ninfurmawh b'dan il-ħsieb u nitolbuh sabiex jevalwa l-possibilita' li din l-Information Kiosk titmexxa mill-MTA flimkien mal-Kunsill.
- i.ii Il-Kunsill qabel unanimament.
- ii. Is-Sindku nforma lill-Kunsill li l-Awtorita' tad-Djar ħalsitna s-somma ta' €73500 għall-Proġett ta' Tisbieħ ta' bejn il-Blokki ta' Luqa Road. Is-somma ta' €64,943 giet mħallsa lill-Kuntrattur sabiex b'hekk gie ssetiljat l-bilanċ dovut lilu.
Proġett-Tisbieħ
bejn Blokki
f'Luqa Road
- ii.i Is-Sindku nforma lill-Kunsill li s-Sur Vincent Schembri, għaddielu kopja tal-Kuntratt datat 6 ta' Marzu 2008.
Vince Schembri
- ii.ii Gie ssuggerit li tintbghat ittra liċ-Chairman tad-Dipt. tal-Artijiet sabiex forsi lis-Sur Vincent Schembri tigi allokata lilu biċċa art oħra minflok il-biċċa in kwistjoni. Is-Seg. Eżek. ser jieħu ħsieb jibgħat din l-ittra.
- iii Dwar ir-restawr tan-Niċċa tal-Kuncizzjoni li hemm fi Triq Xintill ma Sqaq Xintill Nru 2, is-Sindku qal li l-istima li bgħatilna l-Kuntrattur tammonta għal €1864. Mill-grant li dan il-Kunsill ibbenefika minnha, fadal bilanċ ta' €1230. B'hekk il-Kunsill mill-fondi tiegħu jkollu joħroġ is-somma ta' €634.
Restawr tan-
Niċċa Tal-
Kuncizzjoni
- iii.i Il-Kunsill qabel unanimament li tithallas is-somma €634 u tiżdied mal-bilanċ li fadal u b'hekk jigu koperti l-ispejjeż kollha fuq-ir-restawr tan-Niċċa tal-Kuncizzjoni. Is-Seg. Eżek. ser jinforma lill-kuntrattur sabiex jinbenda ix-xogħol.
- iv Rigward il-PPP, is-Seg Eżek ipprepara rapport li gie pprezentat lill-Kunsillieri, fejn juri li l-Kumpanija GO għandha tirrifondi lura lill-Kuntrattur Vella Group madwar €17000 għal xogħlijiet li diga għamel f'isimha. Irriżulta li meta Vella Group ipprezenta l-kontijiet lil dan il-Kunsill ma naqqasx dan il-valur. Għalhekk is-Seg. Eżek. informa b'dan lis-Sur Jimmy Vella f'isem il-kumpanija Vella Grupp. Is-Sur Jimmy Vella kkonferma dan u sar qbil verbali li ladarba l-GO thallas lil Vella Group is-somma mitluba, min-naħa tiegħu imbagħad il-kuntrattur joħroġ Credit Note lill-Kunsill Lokali għall-istess valur.
PPP u
Resurfacing
- v Rigward il-ground 5 aside, is-Sindku nforma lill Kunsill li x-xibka nqalgħet kif maqbul fil-laqgħa tal-Kunsill preċedenti.
5 aside Ground
- v.i Is-Sindku kompla jgħid li peress li l-Perit jinsab imsiefer għadu ma pprezentax r-rapport mitlub lilu mill-Assikurazzjoni.

- vi Dwar il-każ tar-razzett li hemm fi Triq San Tumas, is-Sindku nforma lill-Kunsill li l-ittra, tqassmet lir-residenti kif gie maqbul fl-aħħar laqgħa tal-Kunsill Razzett fl-akkwati ta' Triq San Tumas
- vii Rigward l-amar ta' dawl fil-gonna, is-Sindku ikkonferma mal-Kunsillieri li kopja tal-email li rcevejna bhala risposta minghand id-Dipt. Gvern Lokali giet cċirkolata lil kull wiehed u waħda minnhom. Amar ta' Gonna minn NGO
- viii Is-Sindku nforma lill-Kunsill li rigward l-email minghand is-Sinj. Josette Darmania bis-suggett "Plea for Actavis Lifecycle Sponsorship" fejn dawn minghand kull Kunsill Lokali kienu qed jitolbu donazzjoni ta' €100, id-Dipt Gvern Lokali nformana li din ma tistax issir. Donazzjoni "Actavis Lifecycle"
- ix Rigward l-użu ta' vann ieħor relatat ma xogħol tal-Kunsill u l-ħlas tal-fuel għal dan l-użu, is-Sindku kkonferma mal-Kunsillieri li kopja tal-email li rcevejna bhala risposta minghand id-Dipt. Gvern Lokali giet cċirkolata lil kull wiehed u waħda minnhom ħlas ta' Fuel
- x Rigward il-Bereg, is-Sindku qal li wara li rcevejna korrispondenza minghand l-AKL sabiex il-Kunsilli ma jagħmlux xogħol infrastrutturali fuq il-Bereg, huwa kkuntattjahom u staqsihom peress li l-bini li qed jintuza bhala Berġa huwa proprjeta' tal-Kunsill, jistax isir xi xogħol ta' manutenzjoni. L-AKL ikkonfermat li dan il-Kunsill jista' jipproċedi bix-xogħol. Berġa
- xi Il-Kunsillier Frans Agius talab sabiex jiġi rreġistrat li l-Health Dept. qegħdin jagħmlu użu mill-bini proprjeta' tal-Kunsill bhala Berġa fil-lokal.
- xii Is-Sindku nforma lill-Kunsill li t-tenders għalqu pero ma gewx miftuħa peress li s-Seg. Ezek. fdak il-jum kien indispost. Għalhekk il-kaxxa tat-tenders infetħet biss sabiex jiġu magħdudha l-envelopes mitfugħa. Tenders
- xii.i Gie maħtur Bord sabiex jinfetħu l-envelopes. Il-membri ser ikunu :- Is-Sindku, Is-Seg. Ezek., kif ukoll il-Kunsillieri Frans Agius u Ishmael Dalli. Dawn it-tenders ser jinfetħu nhar it-Tlieta 8 ta' Ottubru 2013 fi 3.00pm. Il-Kuntratturi ser ikunu mgħarfa b'dan.
- xii.ii Is-Sindku nforma lill-Kunsill li ntbgħatet l-ittra lill-Kuntrattur dwar id-diskrepanzi li nstabu fil-kontijiet pprezentati għal servizz ta' konkos. Qal ukoll li sa' laqgħa oħra li jmiss ser tintbgħat ukoll l-ittra dwar id-diskrepanzi fil-prezzijiet għal servizz mogħti ta' skips u bins on wheels. Diskrepanzi fit-tenders ta' Skips u Concrete
- xii.iii Is-Sindku pprezenta lil kull Kunsillier tabella li turi d-diskrepanzi li jeżistu fil-kontijiet mill-Kuntrattur. Id-diskrepanzi kienu :- (i) €12,496 mħallsa żejda fuq skips u/jew bins on wheels u (ii) €2,567 fuq konkos.
- xii.iv Is-Seg. Ezek. spjega li ladarba hu kien induna b'dawn id-diskrepanzi kien ikkuntattja mill-ewwel lill-Kuntrattur fejn infurmah li r-rati li kien qed jiċċarġja lill-Kunsill ma kienux bhala dawk sottomessi minnu fit-tender.
- xii.v Is-Seg. kompla jispjega lill-Kunsill li l-Kuntrattur kien qallu li r-rati mitfugħa fit-tender ma kienux dawk riflessi fil-kontijiet għall-fatt li l-prezz tal-konkos kien għola u għalhekk kien zied il-prezzijiet. Is-Seg. Ezek. spjegalu li dan ma setgħax jaqbad u jagħmlu mingħajr ma jikteb lill-Kunsill u jinfurmah b'dan. U barra dan f'każ li l-Kunsill jircievi tali ittra, is-Seg. Ezek. ikun obligat li jitlob linji gwida minghand id-Dipartiment Gvern Lokali dwar kif għandu jipproċedi.
- xiii Il-Kunsill qabel li dan il-Kuntrattur għandu jirrifondi lura lill-Kunsill l-flus żejda mħallsa lilu.
- xiii Rigward il-laqgħa tal-lokalita', is-Seg. Ezek. informa lill-Kunsill li ser issir nhar il-Ħamis 10 t'Ottubru 2013 fis-7.00pm fiċ-Centru Komunitarju. Il-Kunsillieri gew mitluba jibgħatu rapport tax-xogħol li għamlu f'din l-aħħar sena.

3 Affarijiet Finanzjarji – Skeda ta' Pagamenti

- i Il-Kunsillieri Frans Agius u Ishmael Dalli talbu sabiex l-Iskeda ta' Pagamenti tibda tintbghat f'tit jiem qabel il-laqgħa sabiex jilħqu jevalwawha. Is-Seg. Ezek. ikkonferma li ser jibda jagħmel hekk.
- ii. Il-Kunsill approva unanimament l-Iskeda ta' Pagamenti. Din l-iskeda giet iffirmata mis-Sindku s-Sur Joseph Abela, mis-Seg. Ezek is-Sur Paul J. Pace u minn żewġ Kunsillieri.
- iii. Is-Sindku pprezenta lill-Kunsillieri tabella ppreparata mill-Accountant tal-Kunsill tal-infieg u tad-dhul li għandu l-Kunsill sal-aħħar tas-sena 2013.

4. Attivitajiet dwar il Ġnien St. Marija il Hadd wara nofsinhar

Dawn l-attivitajiet ser jiġu posposti għas-sena d-dieħla.

5 Xogħlijiet Infrastrutturali

- i Fuq suggeriment tas-Seg. Ezek. il-Kunsill qabel li dawn ix-xogħlijiet jiġu diskussi fl-aqgħa oħra tal-Kunsill sabiex b'hekk tilhaq issir il-laqgħa diġa skedata li ssir mal-Accountant u nistennew il-pariri finanzjarji tiegħu.

6 Rapport tal-Kunsillieri

Rapport mill-Kunsillier Frans Agius

- i Is-Sur Agius qal li l-Korsijiet tal-Artiġjanat b'hal parċmina, ganutell, ħjata u beading ser jibdeu għall-Ottubru.
- ii Is-Sur Agius informa lill-Kunsill li għall-kors tal-Malti applikaw madwar 16-il ruh u dan il-kors gie aċċettat li jsir u ser jibda f'Ottubru.

Il-Kunsill qabel.

- iii Is-Sur Agius qal li skond il-ftehim iffirmat ma TCTC issa wasal iż-żmien li jinfetħu żewġ korsijiet oħra, daww għall-adulti fuq livell ta' Beginners u ieħor tal- ECDL. Informa lill-Kunsill li jrid isir ħlas ta' madwar €1500.

Il-Kunsill qabel li jsir dan il-ħlas u li jsiru dawn iż-żewġ korsijiet.

- iv Is-Sur Agius qal li f'isem il-Kunsill qed jattendi f'Kumitat li qiegħed jaħdem fuq proġett kulturali fir-raħal li hu l-Oratorju tal-Annunzjata. Żmien ilu s-Sur Alfred Massa kien kiteb Oratorju (speċi ta' storja) dan il Kumitat qiegħed taħt l-awspicju tal-knisja. Dan l-Oratorju jrid jiġi saħansitra muzikat. Il-Kunsill ser ikun qiegħed jippartecipa kif jista'.

Il-Kunsill qabel li jippartecipa kif jista'.

- v Is-Sur Agius qal li flimkien mas-Sindku attendew għal-laqgħa Hal Tarxien maż-Żmenijiet, fejn sar ftehim magħhom sabiex jibdeu jiġu organizzati ħargiet kulturali. Dawn l-attivitajiet isiru taħt l-Awspicju tal-Kunsill lokali. L-ewwel ħarga hija pplanata għas-Sibt 16 ta' Novembru 2013. Din l-ewwel ħarga ma tinvolvi flus pero sar suggeriment li minn jattendi jagħti imqar donazzjoni.

Rapport Mill-Kunsillier Keith Darmanin

- i Is-Sur Darmanin qal li l-lezzjonijiet tal-aerobics bdew u b'ħallissa qed isiru fis-Sala tar-

Rainbows.

- ii Is-Sur Darmanin qal li ġurnata għall-Kemmuna saret u kienet suċċess.
- iii Is-Sur Darmanin qal li flimkien mal-Ispettur tal-pulizija s-sur Joseph Mercieca ser jorganizza laqgħa' għar-residenti nhar it-Tnejn 21 t'Ottubru 2013 fis-6.30pm għewwa l-uffiċċju tal-Kunsill Lokali.
- iv Il-lezzjonijiet taz-ZUMBA ser jiġu posposti għas-sena d-dieġla. Il-prezz maqbul mat-tutor huwa ta' €350 u jsiru 7 lezzjonijiet.
- v Is-Sur Darmanin ssuġġerixxa biex l-Aerobics jibqa' għaddej sa Marzu tas-sena d-dieġla. Il-Kunsill qabel li jsir hekk.
- vi Is-Sur Darmanin talab lis-Segretarju Ezekuttiv sabiex jivverifika mad-Dipt. Gvern Lokali jekk jistgħux isiru stickers rigward in-Neighbourhood Watch. Is-Seg. Ezek. ser jirraporta bit-tweġiba flaqgħa oħra tal-Kunsill.


Rapport mill-Kunsillier Ishmael Dalli

- i Is-Sur Dalli qal li f'isem il-Kunsill kien qed jippartecipa fi proġett Ewropew bl-isem C-Liege. Dan il-proġett kien iffokat sabiex isiru miżuri fuq immanigġjar aħjar tat-traffiku. Kompla jirraporta li TM dan is-sajf approvat il-miżuri proposti. Il-miżuri kienu li fi Triq Dejma ma jgħaddux "heavy vehicles" jekk mhux biex jagħtu servizz f'dik it-triq u minn jagħti servizz ser ikollu indikazzjoni ta' ħin. Għall-bidu dawn il-miżuri ser ikunu temporanji filwaqt li jekk ir-rapport ikun pożittiv nistgħu napplikaw għal implimentazzjoni iktar fit-tul.
- ii Is-Sur Dalli qal li fuq dan l-istess proġett ser issir Konferenza fi Brussel li għaliha ser jattendi hu.
- iii Dwar dan il-punt il-Sindku rraporta li l-ewwel ma stiednu kienu lilu, pero hu rrefera l-istedina għall-Kunsillier responsabbli u għalhekk ser jattendi l-Kunsillier Ishmael Dalli. Is-Sur Dalli ringrazzja ta' dan lis-Sindku.
- iv Is-Sindku rraporta wkoll li peress li l-Kumpanija responsabbli minn dan il-proġett apparti li fil-post jitwaħħlu xi tabelli bil-miżuri imsemmija, talbu li jkun hemm ukoll l-assistenza tal-gwardjani lokali. Is-Sindku kompla li dwar dan għamel kuntatt mal-Viċi Sindku peress li huwa wkoll l-President tar-Regġun fejn talbu l-assistenza sabiex jaraw kif jistgħu jiġu allokati xi wardens mir-rota ta' Hal Tarxien fi Triq Dejma. Peress li l-Viċi Sindku jinsab insiefer ser jagħmel kuntatt miegħu ladarba jirritorna lura Malta u jagħmel rapport f'laqgħa oħra li jmiss.

Rapport mill-Kunsillier Doris Vella

- i Is-Sinj. Vella tat rendikont tal-BBQ li organizzat flimkien mas-Sindku fi Ġnien Veliko Turnovo. Il-bilanċ li fadal minn din l-attività wara li tħallsu l-ispejjeż huwa ta' €130.00.
- ii Is-Sinj. Vella qalet li ser torganizza attività soċjali oħra nhar l-24 t'Ottubru 2013 fil-Peristyle.
- iii Is-Sinj. Vella qalet ukoll li ser torganizza iklja fi 12 ta' Dicembru 2013 fis-Soreda Hotel.

i Hwejjeg Oħra



- ii Is-Sindku qal li biex tittaffa naqra l-inkonvenjent li hemm fejn l-iskola qed jissuggerixxi li jintefa ftit konkos u wara jsiru xi sinjali fl-art sofor.

Il-Kunsill qabel ma dan is-suggeriment.

- iii Is-Sindku nforma lill-Kunsill li l-website page tal-Kunsill ser tinghalaq għall fatt li mhommx min jieħu ħsiebha u minnflokk ser tinfetaħ facebook page tal-Kunsill. Ir-ritratt tal-faccata ser ikun tal-gurament tal-Kunsillieri. Fih ser jigu rrapurtati attivitajiet u xogħol li sar mill-Kunsill.

Facebook

Il-Kunsill qabel ma' din il-proposta.

- iv Is-Sindku qal li qed jissuggerixxi li l-Kunsill jipprovi boroz sabiex jitqassmu lil residenti li għandhom il-kelb sabiex b'hekk meta joħorgu l-pet tagħhom ma jħammgux barra. Fuq stima li ġabar għall-20000 borża il-prezz huwa ta' €1950. Huwa ssuggerixxa li dan il-proġett isir flimkien mal-Kunsilli ġerien ta' Raħal Ġdid u Fgura. B'hekk il-prezz jinqasam bejn 3 u kull Kunsill jkollu biss spiża ta' €650.

Doggy Bags

Ippropona li din l-inizjattiva tigi varata billi tigi organizzata dawra bil-kelb bejn it-toroq konfinati tat-tlett lokalitajiet.

Il-Kunsill qabel unanimament.

- V Is-Sindku ssuggerixxa li l-Kunsill jipprovi 200 xama' peress li nhar il-Fladd ser issir il-purċissjoni bil-Madonna tar-Rużarju.

Il-Kunsill qabel.

8 Għeluq tal-Laqqgħa

- i Il-laqqgħa ntemmet fis-8.00pm.
- ii Laqqgħa oħra ser issir nhar it-Tlieta 29 ta' Ottubru 2013 fil-5.30pm.



Sur Joseph Abela
Sindku



Sur Paul Pace Dip. B. A. Bus Mangt MBA
Seg. Ezek